

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಆಪಟೀಕರ ವಿರಚಿತಾ
|| ಶ್ರೀಲಕ್ಷ್ಮೀಸ್ತುತಿಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಲಕ್ಷ್ಮೀಸ್ತುತಿಃ ||

ಪಯೋಧಿತನಯೇ ರಮೇಽಮೃತಸಹೋದರಿ ತ್ವಾಂ ಭಜೇ
ದಯಾಮಯಿ ಸದಾ ದಯಾಂ ಕುರು ಮಯಿ ತ್ವಮೇತಾವತೀ |
ಕರಾಂಬುಜನಿವಾಸಿನೀ ಭವ ಸದಾ ಮಮೋದ್ಧಾರಿಣೀ
ಮದೀಯಸದನೇ ಸದಾ ನಿವಸ ಪದ್ಮನಾಭಪ್ರಿಯೇ || 1 ||

ಸರೋಜವದನಾಂಬುಜೇ ಸರಸಿಜಾಸನಾಧಿಷ್ಠಿತೇ
ಸರೋರುಹಪದಾಂಬುಜೇ ಸರಸಿಜೋರುಪದ್ಮಾಸನೇ |
ಸರೋಜನಯನೇ ಸದಾ ಸರಸಿಜಪ್ರಿಯೇ ದೇವತೇ
ಮದಂತರನಿವಾಸಿನೀ ಭವ ಸದಾ ಜಗನ್ಮೋಹಿನೀ || 2 ||

ನಮಾಮಿ ಹರಿವಲ್ಲಭಾಂ ಸಕಲಭಾಗ್ಯದಾಮಿಂದಿರಾಂ
ಭಜಾಮಿ ಭವತಾರಿಣೀಂ ಸಕಲಭಕ್ತಕಾಮಪ್ರದಾಂ |
ಸ್ತವೀಮಿ ಮನಸಾ ತಥಾ ಸ್ತವನಗಾಯನೈಸ್ತ್ವಾಂ ಸದಾ
ಭವಾಮಿ ನತಮಸ್ತಕಸ್ತವ ಪುರೋ ಹಿರಣ್ಯಪ್ರದೇ || 3 ||

ನಮಂತಿ ಮುನಿನಾಂ ಗಣಾ ನೃಪತಯೋ ಮಹೀಪಾ ಅಪಿ
ಸ್ತುವಂತಿ ವಿಬುಧಾಸ್ತಥಾ ಮನುಜರಾಕ್ಷಸಾಸ್ತ್ವಾಂ ಸದಾ |
ತ್ವಯೈವ ಮಧುಸೂದನೋ ಭವತಿ ದೇವಿ ಲಕ್ಷ್ಮೀಯುತಃ
ತ್ವಯಾ ವಿರಹಿತಃ ಪ್ರಭುರ್ಭವತಿ ವಾಮನೋ ಸಿಂಧುಜೇ || 4 ||

ತ್ವಮೇವ ಕೃಪಯಾ ಧನಂ ವಿತರ ದೇವಿ ದೀನೇ ಜನೇ
ಭವಾಮಿ ನತಮಸ್ತಕಸ್ತವ ಪುರಃ ಸುರೈಃ ಪೂಜಿತೇ |
ಅಶೇಷಭಯನಾಶಿನೀ ತ್ವಮಸಿ ಶೇಷಶಯ್ಯಾಂಗನೇ
ನತೋಽಸ್ಮಿ ಪದಪಂಕಜೇ ತವ ಚ ಲಕ್ಷ್ಮ್ಯತೋಽಹಂ ಸದಾ || 5 ||

ಸರೋಜವದನೇ ಸದಾ ತವ ಕೃಪಾಕಟಾಕ್ಷಂ ಕ್ಷಿಪ
ಸ್ಮಿತಾನನಸರೋರುಹೇ ಮಧುತರಾಂ ಗಿರಂ ದೇಹಿ ಮೇ |
ಮಮಾಶಿವವಿನಾಶಿನೀ ಭವ ಸದಾ ಸುಚಂದ್ರಾನನೇ
ಭವಾಭಿಷಲಿಲಾದ್ ದ್ರುತಂ ಜನನಿ ತಾರಯೇಮಂ ಜನಂ || 6 ||

ಭ್ರಮಾಮಿ ಭವವಾಲುಕಾನಿಕರತಪ್ತದೇಹಃ ಸದಾ
ಕೃಪಾಸಲಿಲವರ್ಷಿಣೀ ಭವ ದಯಾಂಬುಕಾದಂಬಿನೀ |
ತವೈವ ಕೃಪಯಾ ದಯಾಮಯಿ ಮನಃ ಸದೈವಾಸ್ತು ಮೇ
ಸ್ವಧರ್ಮಪರಿಪಾಲನೇ ಕುರು ಚ ಮಾಂ ಸಮರ್ಥಂ ಜನೇ || 7 ||

ಹಿರಣ್ಮಯಿ ಸುವರ್ಣದೇ ಕನಕದೇವತೇ ಪಾಹಿ ಮಾಂ
ಪ್ರಯಚ್ಛ ಸುಧನಂ ಸದಾ ವಿಧನಿನೇ ಹಿರಣ್ಯಾರ್ಥಿನೇ |
ತ್ವದೀಯಚರಣಾಂಬುಜೇ ಸರಸಿಜೇ ಮಮ ಪ್ರಾರ್ಥನಾ
ತ್ವಯಾ ಸಹ ನಿರಂತರಂ ವಸತು ಮದ್ಗೃಹೇ ಮಾಧವಃ || 8 ||

ಲಕ್ಷ್ಮೀಸ್ತುತಿಮಿಮಾಂ ರಮ್ಯಾಂ ಶ್ರದ್ಧಯಾ ಯಃ ಪಠೇನ್ನರಃ |
ವಿನಾಶ್ಯ ವಿಪದಂ ತಸ್ಯ ಲಕ್ಷ್ಮೀಃ ಸೌಭಾಗ್ಯದಾ ಭವೇತ್ || 9 ||

|| ಇತಿ ಶ್ರೀಲಕ್ಷ್ಮೀಸ್ತುತಿಃ ಸಮಾಪ್ತಾ ||